

प्रेषक,

श्री आलोक रंजन घोष, (भा.प्र.से.)

जिला निर्वाचन पदाधिकारी

-सह-

जिला पदाधिकारी, खगड़िया।

सेवा में,

निदेशक,

सूचना एवं जनसम्पर्क विभाग,

बिहार पटना।

विषय :-

दर निर्धारण संबंधी अति अल्पकालीन निविदा का प्रकाशन समाचार पत्रों में कराने के संबंध में।

महाशय,

उपर्युक्त विषय के संबंध में सूचित करना है कि बिहार विधान सभा आम निर्वाचन-2020 के दौरान चुनाव कार्य के लिए प्रयुक्त होनेवाले प्रपत्र मुद्रण/लिफाफा एवं छायाप्रति आदि कार्यों के लिए इत्यादि के न्यूनतम दर प्राप्त करने हेतु अति अल्पकालीन निविदा आमंत्रित की जा रही है, जो इस पत्र के साथ सॉफ्ट (CD) एवं हार्ड प्रति में अनुलग्नक सहित संलग्न है।

अतः अनुरोध है कि दर निर्धारण संबंधी अति अल्पकालीन निविदा सूचना को 3(तीन) दैनिक हिन्दी समाचार पत्रों में प्रकाशन कराने की कृपा की जाय।

अनुलग्नक:- यथोक्त।

विश्वासभाजन

हस्ताक्षर

जिला निर्वाचन पदाधिकारी

-सह-

जिलाधिकारी, खगड़िया।

ज्ञापांक.....984/निर्वा0, खगड़िया दिनांक.....7.10.2020

प्रतिलिपि:- आयुक्त के सचिव, मुंगेर प्रमंडल, मुंगेर को सादर सूचनार्थ समर्पित।

प्रतिलिपि:- जिला क्रय समिति के सभी सदस्यों को सूचनार्थ प्रेषित।

प्रतिलिपि:- सभी प्रखण्ड विकास पदाधिकारी/अंचलाधिकारी (जिला-खगड़िया) को सूचनार्थ एवं सूचना की प्रति सूचना पट्ट पर प्रकाशन हेतु प्रेषित।

प्रतिलिपि:- अनुमण्डल पदाधिकारी खगड़िया एवं गोगरी को सूचनार्थ एवं सूचना की प्रति सूचना पट्ट पर प्रकाशन हेतु प्रेषित।

प्रतिलिपि:- कार्यपालक पदाधिकारी, जिला परिषद खगड़िया को सूचनार्थ एवं सूचना की प्रति सूचना पट्ट पर प्रकाशन हेतु प्रेषित।

प्रतिलिपि:- कार्यपालक पदाधिकारी, नगर परिषद खगड़िया/नगर पंचायत गोगरी को सूचनार्थ एवं सूचना की प्रति सूचना पट्ट पर प्रकाशन हेतु प्रेषित।

प्रतिलिपि:- जिला जनसम्पर्क पदाधिकारी, खगड़िया को सूचनार्थ एवं आवश्यक कार्रवाई हेतु प्रेषित। निदेशित है कि ससमय प्रकाशन हेतु अपने स्तर से अग्रेतर कार्रवाई करना सुनिश्चित करेंगे।

प्रतिलिपि:- उप निर्वाचन पदाधिकारी, खगड़िया को सूचनार्थ एवं सूचना की प्रति सूचना पट्ट पर प्रकाशन हेतु प्रेषित।

प्रतिलिपि:- जिला सूचना एवं विज्ञान अधिकारी, खगड़िया को सूचनार्थ प्रेषित। निदेश है कि अति अल्पकालीन निविदा की सूचना जिला के वेबसाइट पर अपलोड करना सुनिश्चित करें।

जिला निर्वाचन पदाधिकारी

-सह-

जिलाधिकारी, खगड़िया।



## अतिअल्पकालीन निविदा

आसन्न विधान सभा आम निर्वाचन 2020 के अवसर पर खगड़िया जिला में चुनाव कार्य के लिए प्रयुक्त होनेवाले प्रपत्र मुद्रण/लिफाफा एवं छायाप्रति आदि कार्यों के लिए द्विलिफाफा प्रणाली में निविदा आमंत्रित की गई थी। आमंत्रित निविदा में मात्र एक निविदा प्राप्त होने के कारण निविदा का निस्तार नहीं हो पाया।

अतः निर्वाचन कार्य की महत्ता एवं समयबद्धता को देखते हुए चुनाव कार्य के लिए प्रयुक्त होनेवाले प्रपत्र मुद्रण/लिफाफा एवं छायाप्रति आदि कार्यों के लिए द्विलिफाफा प्रणाली में निविदा आमंत्रित की जाती है।

इच्छुक निविदादाता निम्न शर्तों पर निविदा दिनांक-18.10.2020 के 5 बजे अपराह्न तक जिला निर्वाचन कार्यालय, खगड़िया में समर्पित कर सकते हैं। निविदा दिनांक-19.10.2020 के 11 बजे पूर्वाह्न में जिला क्रय समिति के समक्ष खोली जायेगी। निविदा खोलने समय निविदादाता स्वयं अथवा उनके प्रतिनिधि अनिवार्य रूप से उपस्थित रहेंगे।


### निविदा की शर्तें :-

1. निविदा द्वि-लिफाफा पद्धति के आधार पर आमंत्रित की गई है।
2. तकनीकी निविदा एवं वित्तीय निविदा अलग-अलग लिफाफे में सीलबन्द कर प्रस्तुत किया जाएगा। सम्बन्धित लिफाफे के ऊपर स्पष्ट रूप से "तकनीकी निविदा" अथवा "वित्तीय निविदा" अंकित किया जायेगा।
3. तकनीकी निविदा वाले लिफाफे में निम्नलिखित कागजात रखे जायेंगे :-
  - (क) अग्रधन के रूप में 50,000/- (पचास हजार रुपये) का बैंक ड्राफ्ट प्रस्तुत करना होगा, जो जिला निर्वाचन पदाधिकारी, खगड़िया के पदनाम से भुगतये होगा। निविदादाता जिला निर्वाचन कार्यालय में अग्रधन राशि नगद रूप से भी जमा कर नाजिर रसीद प्राप्त कर सकते हैं।
  - (ख) फर्म/एजेन्सी का निबंधन प्रमाण पत्र।
  - (ग) G.S.T के अंतर्गत निबंधन प्रमाण पत्र।
  - (घ) फर्म/एजेन्सी/प्रतिष्ठान का पैन संख्या/टैन संख्या अर्थात् आयकरदाता होने का प्रमाण पत्र एवं गत दो वर्षों का आयकर रिटर्न की प्रति।
  - (ङ) निर्वाचन संबंधी उपरोक्त कार्यों/व्यवस्थाओं के सफलतापूर्वक संपादन के संबंध में विगत के लोक सभा/विधान सभा आम निर्वाचन/समकक्ष कार्य यथा आपदा इत्यादि में संबंधित कार्य का जिला स्तरीय अनुभव प्रमाण पत्र अनिवार्य है। अनुभव के अनुसार प्राथमिकता दी जायेगी।
  - (च) काली सूची में दर्ज नहीं होने संबंधी शपथ प्रमाण पत्र।
  - (छ) वरीय पुलिस अधीक्षक/पुलिस अधीक्षक कार्यालय द्वारा निर्गत चरित्र प्रमाण पत्र।
  - (ज) तकनीकी निविदा के साथ निविदा प्रपत्र एवं प्रपत्र के क्रय का नाजिर रसीद संलग्न करना अनिवार्य है।
  - (झ) लघु औद्योगिक इकाई (SSI Unit) होने का प्रमाण पत्र।
4. वित्तीय निविदा वाले लिफाफे में प्रत्येक कार्य/व्यवस्था/सामग्री के लिए दर अंकित किया जायेगा। अंकित दर में सभी प्रकार के कर तथा परिवहन व्यय सम्मिलित रखना अनिवार्य है। अलग से कोई कर एवं परिवहन व्यय देय नहीं होगा।
5. वित्तीय निविदा कार्यालय द्वारा निर्धारित प्रपत्र में ही डाली जाएगी।
6. तकनीकी निविदा में सफल निविदादाता के ही वित्तीय निविदा पर विचार किया जायेगा।
7. वित्तीय निविदा में सफल निविदादाता को सामग्री आपूर्ति/कार्यों के निष्पादन सम्बन्धी एकरारनामा दाखिल करना होगा।
8. सफल निविदादाता को सभी कार्य/व्यवस्थाएँ/सामग्री की आपूर्ति निर्गत कार्यादेश में निर्धारित समय के अनुरूप करनी होगी।



समानुपातक राश का कटाता का जा सकगा।

10. चयनित फर्म को निदेशित कार्य/व्यवस्थाएँ/सामग्री की आपूर्ति के लिए किसी प्रकार अग्रिम अथवा परिवहन व्यय भुगतान नहीं किया जायेगा।
11. संबंधित फर्म द्वारा कार्य/व्यवस्थाएँ/सामग्री की आपूर्ति के पश्चात् समर्पित विपत्र के जाँचोपरांत सन्तुष्टि के उपरांत भुगतान किया जाएगा।
12. विपत्रों के भुगतान के समय सभी मान्य करों की कटौती स्रोत पर की जाएगी।
13. निविदा को बिना कारण बताये किसी भी समय अस्वीकृत करने अथवा संशोधित करने एवं निर्धारित L-1 दर पर किसी फर्म से कार्य कराने का अधिकार अधोहस्ताक्षरी को सुरक्षित रहेगा।
14. जिला निर्वाचन कार्यालय, खगड़िया से 500/- (पाँच सौ) रुपये का नाजिर रसीद् प्राप्त कर पूर्वाह्न 10:30 बजे से अपराह्न 5:00 बजे तक कार्यालय दिवस में निविदा प्रपत्र प्राप्त किया जा सकता है।
15. आमंत्रित निविदा के संबंध में जिला के वेबसाइट [www.khagaria.nic.in](http://www.khagaria.nic.in) एवं [www.prdbihar.org](http://www.prdbihar.org) पर भी जानकारी प्राप्त की जा सकती है।

  
जिला निर्वाचन पदाधिकारी  
-सह-  
जिलाधिकारी, खगड़िया।